

31990R3151

31.10.1990

IL-ĠURNAL UFFIĊJALI TAL-KOMUNITAJIET EWROPEJ

L 302/52

IR-REGOLAMENT TAL-KUNSILL (KEE) Nru 3151/90**tad-29 t'Ottubru 1990****dwar zieda fil-kontrolli fil-Portugal dwar l-ispiża addebitata lit-Taqsim tal-Garanziji tal-Fond Ewropew tal-Gwida Agrikola u tal-Garanzija**

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea, u partikolarment Artikolu 43 li hemm fih,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Billi, skond Artikolu 8 tar-Regolament tal-Kunsill (KEE) Nru 729/70 t'April 1970 dwar l-iffinanzjar tal-politika agrikola komuni ⁽³⁾, kif l-ahhar emendat mir-Regolament (KEE) Nru 2048/88 ⁽⁴⁾, l-Istati Membri għandhom jiehdu l-miżuri mehtieġa biex jissodisfaw rwieghom li t-transazzjonijiet iffinanzjati mill-Fond Ewropew tal-Gwida Agrikola u tal-Garanzija (EAGGF) huma verament imwettqa u jsiru sew, biex ikunu evitati u jiehdu hsieb irregolarijiet u li jirkupraw ammonti mitlufa li jirriżultaw minn irregolarijiet jew negligenza;

Billi fl-ewwel ta' Jannar 1991 l-iffinanzjar mit-Taqsim tal-Garanziji tal-EAGGF se testendi fil-Portugal għall-prodotti suġġetti għat-transizzjoni bl-istadji u x-xogħol li se jaqa' fuq id-dipartimenti responsabbli mill-kontrolli u awtorizzati li jhallu l-ispiża f'dan l-Istat Membru se jkun bħala riżultat hafna akbar;

Billi l-Instituto Nacional de Intervenção u l-Garantia Agrícola (INGA) kienu nnominati mill-Gvern Portugiż skond Artikolu 4 tar-Regolament (KEE) Nru 729/70 biex iħallu hafna mill-ispejjeż riferuti f'Artikolu 2 u 3 ta' dak ir-Regolament u barra minn hekk li jiżguraw il-ko-ordinazzjoni u l-ipproċessar tal-informazzjoni dwar l-ispejjeż kollha, inklużi l-ispejjeż li l-pagament aghhom attwalment isir minn awtoritajiet ohra nnominati għal dan l-iskop;

Billi l-INGA m'għandhiex infrastruttura tal-ipproċessar tal-informazzjoni biżżejjed biex tiżgura il-ġbir, l-ipproċessar, l-eżami u t-trasmissjoni ottimali tal-informazzjoni kollha tal-ispiża ffinanzjata mit-Taqsim tal-Garanziji tal-EAGGF; billi t-tali nuqqas x'aktarx li jfixkel l-amministrazzjoni, l-eżami u l-prevenzjoni tal-irregolaritajiet u l-frodi;

Billi l-INGA hejjiet proġett biex tagħmel tajjeb għal dak in-nuqqas u minhabba l-ispiża talbet lill-Komunità biex tagħmel kontribuzzjoni finanzjarja għall-implimentazzjonitiegħu,

ADOTTA DAN IR-REGOLAMENT:

Artikolu 1

1. Kontribuzzjoni mill-Komunità għandha tingħata lill-Portugal biex tghinu jstabbilixxi sistema ta' proċessar tal-informazzjoni fl-Instituto Nacional de Intervenção u fil-Garantia Agrícola u jagħmel konnessjoni ma' aġenziji ohra tal-hlas u tas-sorveljanza.

2. Is-sistema tal-ipproċessar tal-informazzjoni riferuta fil-paragrafu 1 trid tippermetti l-ġbir, l-ipproċessar, is-sorveljanza u t-trasmissjoni lill-Kummissjoni tal-informazzjoni fuq l-ispiża finanzjata mit-Taqsim tal-Garanzija tal-EAGGF fil-Portugal. Għandha tirrelata ma' l-amministrazzjoni tajba u l-effettività tal-kontrolli u l-prevenzjoni tal-irregolarijiet u l-frodi li jistgħu jsiru għad-detriment tal-EAGGF.

3. Il-kontribuzzjoni finanzjarja tal-Komunità ma tistax taqbeż 70 % tal-ispiża attwalment minfuqa fit-twaqqif u l-kummissjoni tas-sistema tal-ipproċessar tal-informazzjoni riferuta fil-paragrafu 1 u ma tistax taqbeż 4 miljun ECU bħala total.

Artikolu 2

1. Il-kontribuzzjoni finanzjarja tal-Komunità tista' tkun suġġetta għall-hlasijiet bin-nifs bil-quddiem.

2. Biex ikun applikat Artikolu 1(3), l-4 miljun ECU jinqalbu fi skudi Portugiżi billi tkun applikata r-rata tal-kambju fis-sehh fil-ġurnata ta' qabel tal-ahhar tax-xahar ta' qabel dak li fih il-bilanċ jit-hallas, u ppubblikat fis-serje "C" tal-Ġurnal Uffiċjali tal-Komunitajiet Ewropej.

Artikolu 3

Regoli dettaljati għall-implimentazzjoni ta' dan ir-Regolament jkunu adottati malli jkunu mehtieġa skond il-proċedura mnizzla f'Artikolu 13 tar-Regolament (KEE) Nru 729/70.

Artikolu 4

Dan ir-Regolament għandu jidhol fis-sehh fil-ġurnata tal-pubblikazzjoni tiegħu fil-Ġurnal Uffiċjali tal-Komunitajiet Ewropej.

⁽¹⁾ ĠU C 208, tal-21.8.1990, p. 7.

⁽²⁾ Opinjoni li twasslet fit-12 t'Ottubru 1990 (għadha mhux ppubblikata fil-Ġurnal Uffiċjali).

⁽³⁾ ĠU L 94, tat-28.4.1970, p. 13.

⁽⁴⁾ ĠU L 185, tal-15.7.1988, p. 1.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, id-29 t'Ottubru 1990.

Għall-Kunsill

Il-President

G. RUFFOLO
